

तुम्हें प्रभु बांह गहे की लाज ।

आई दीन शरणि आरत जन सुनो गरीब निवाज ।

अधम उधारण बिरिदु तुम्हारो सुनि आई महाराज ।

गरीबि श्रीखण्डि सब भांति तुम्हारी तुम त्रिभुवन सरिताज ॥

कृपा निधान साहिब मिठिड़ा फरिमाईनि था : बोलिणां सत् श्री
वाहगुरु ! साहिब कृपाल प्रभूअ जे दर ते वेनती था करनि : हे
परम कृपाल प्रभू ! तवहां खे सदाई पंहिजे बिरिद जी लज
आहे । तवहां जंहि जो हिकवार हथिड़ो वरितो; जंहि खे हिकवार
पंहिजो चयो, तंहिजा अनन्त अपराध भुलूं तवहां कदहीं कीन
गणियो । प्रभू ! तवहां वठंदा थोरो देरि सां आहियो पकाई करे
पर छद्दींदा असुलु न आहियो ।

परवसि आवे फिरि छोड़ि न जावे इह रीति भली भगुवंते ।

हे नाथ ! तवहां मुंहिजी बि बांह वरिती आहे । इहो बिरिदु
निबाहिजो । सुग्रीव जी तवहां बांह वरिती त बांदर मां श्रीराम
सखा थी पियो । राजा थियो । पुष्पक विमान ते प्यारे प्रभु अ सां
गदु वेठो । प्रभू अ खे इहा बांह वरिते जी लज आहे । तोड़े बे
डपो थी लागिरिजु थियो तदहीं बि बांह वरिते जे नंग करे
छद्रियाऊंसि कोन । प्रभू ! तूं बांह वरिते जो एदो नंगु रखंदो
आहीं जिंय पती पतनी अ जो हथु वठी लोक परलोक ताई

निबार्हीदो आहे । हे गरीब निवाज नाथ ! मां दीन आरत जा आधार मां निमाणो तवहां जे चरण कमलनि जी शरणि आयो आहियां । तवहां सदाई पंहिजे शरणि पयलनि जी लजिड़ी रखी आहे । तवहां पथरनि खे, पशनि खे, पखियुनि खे, वृक्षनि खे, बान्दरनि खे सभिनी खे पंहिजो कयो तवहां कंगालनि खे इन्द्रु बणायो । विभीषणु रंक मां नरेशु थियो । सुग्रीवु भटिकंदड़ कंगाल मां कपीशु थियो । असां बि तवहां जी शरणि में आया आहियूं । प्रीतम जे मिलण लाइ चितु व्याकुल आहे । मनु तड़िफी रहियो आहे । दीन आहियूं । ब्रियो को बि आसिरो कोन आहे । तवहां जो ई सहारो आहे । जे चओ त आरतु दीनु आहीं त हरु भरु असां वटि छो आई आहीं; सो साहिब ! तवहां जो ई त अधम उधारणु बिरिदु आहे । ब्रिया कंहि गुण सेवा ते रीझंदा आहिनि पर तवहां बिना कारण रीझी अधमनि खे बि पंहिजो कयो । ब्रियो केरु बान्दरनि खे रिछनि खे पंहिजो वजीरु कंदो । ब्रिया पुकारण ते घर में अचणु द्रियनि पर तवहां दीन दुखियुनि खे सदिड़ा करे आदुरु देई पंहिजे घरिड़े में रहायो था । जेके दीन बेअसारे आहिनि जिनि में न श्रद्धा जो बलु, न भक्ति जो गुण, कुपाट खोटे सुभाव वारा, कूड़ा, वेगाणी मति वारा, साधनहीन आहिनि, अहिड़नि खे बि सद करे सन्मानु द्रियण वारा तवहीं आहियो । तवहां जो इहो अधम उधारणु बिरिदु बुधी तवहां जी शरणि आयूं आहियूं । ओ पृथ्वी अ जा साहिब श्रीराम ! अधम उधारबे की तेरे सिर पाग है । जेके अधमनि जी अधमाई न था दिसनि उहेई त तारींदा । तवहां खे पंहिजी ऊंचाई ऐं ब्रियनि जी नीचता बई यदि न पवंदियूं आहिनि । हे नाथ ! असीं बई

ब्रालिड़ियूं गरीबि श्रीखण्डि, सब कंहि तरह सां तवहां जूं आहियूं ।
सतिगुर नानक जे नाते सां, स्वामी आत्माराम जे नाते सां,
स्वामी अविनाश चंद्र जे नाते सां, मिठी महिरबान सरकार जे
नाते सां, तवहां जे नाम जे नाते सां, असीं तवहां जूं आहियूं ।
हेदाहुं, होदाहुं, जेदाहुं, तेदाहुं जाच कंदो त तवहां जूं आहियूं ।
तवहां टिन्ही लोकनि जा नाथ आहियो । एदे वदे साहिब जूं
ब्रान्हियूं बुख में तड़िफनि त माण्हूं छा चवंदा । असीं तवहां जा
दास आहियूं, असां जी कसी पकी अ लाइ माण्हूं तवहां खे
दोरापा दींदा । हे नाथ तवहां असां जा राजा ऐं असां तवहां जी
प्रिजा आहियूं । तवहां इष्टदेव असां पूजारी आहियूं । असां जा
सभु नाता तवहां सां आहिनि । शरणि पाल प्रभू तवहां जी सदां
जै हुजे ।

साहिब मिठा दिसनि त युगल सरकार रतन सिंहासन ते
ब्राजमान आहिनि । साईं अमां आरती उतारे मिठा मिठा भोजन
था खाराईनि ।

मिठिड़े बाबल साईं अमां जी सदाई जै ।